



2024/1503

30.5.2024

**REGOLAMENT DELEGAT TAL-KUMMISSJONI (UE) 2024/1503**

**tat-22 ta' Frar 2024**

**li jissupplimenta r-Regolament (UE) 2023/1114 tal-Parlament Ewropew u tal-Kunsill billi jispeċifika t-tariffi imposti mill-Awtorità Bankarja Ewropea fuq l-emittenti tat-tokens irreferenzjati ma' assi sinifikanti u fuq l-emittenti tat-tokens tal-flus elettronici sinifikanti**

**(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2023/1114 tal-Parlament Ewropew u tal-Kunsill tal-31 ta' Mejju 2023 dwar is-swieq fil-kriptoassi, u li jemenda r-Regolamenti (UE) Nru 1093/2010 u (UE) Nru 1095/2010 u d-Direttivi 2013/36/UE u (UE) 2019/1937<sup>(1)</sup>, u b'mod partikolari l-Artikolu 137(3) tiegħu,

Billi:

- Jenhtieg li tiġi stabbilita tariffa superviżorja annwali biex tkopri l-kostijiet reali u stmata li għandhom jiġġarrbu mill-Awtorità Bankarja Ewropea (EBA) meta twettaq kompiti superviżorji fil-kuntest tar-Regolament (UE) 2023/1114, inklużi l-ispejjeż generali tagħha. It-tariffa superviżorja annwali jenhtieg li tkopri wkoll il-kostijiet imġarrba mill-awtoritajiet kompetenti li lilhom jiġu ddelegati l-kompiti mill-EBA.
- Is-suq tal-kriptoassi huwa wieħed dinamiku u li ta' spiss jevolvi malajr, għalhekk l-istima dwar l-għadd ta' emittenti li x'aktarx jaqgħu fil-kamp ta' applikazzjoni tal-kompiti superviżorji tal-EBA hija intrinsikament incerta. Barra minn hekk, il-prijoritajiet superviżorji jistgħu jinbidlu minn żmien għal żmien fid-dawl tal-avvenimenti. F'dan l-isfond, huwa tal-akbar importanza għall-EBA, u għall-awtoritajiet kompetenti li lilhom jistgħu jiġu ddelegati kompiti mill-EBA, li jkollhom il-flessibbiltà meħtieġa biex jistmaw in-nefqa probabbli tagħhom minn sena għal sena, inkluża l-possibbiltà li jiġu vvalutati mill-ġdid it-tariffi li jridu jiġu imposti fir-rigward tal-kompiti superviżorji tal-EBA minn sena għal oħra.
- It-tariffi imposti għall-attivitajiet tal-EBA relatati mal-emittenti tat-tokens irreferenzjati ma' assi sinifikanti (ARTs) u l-emittenti tat-tokens tal-flus elettronici sinifikanti (EMTs) jenhtieg li jiġu stabbiliti f'livell tali li jevita deficit jew akkumulazzjoni sinifikanti ta' surplus. Meta riżultat baġitarju pozittiv jew negattiv sinifikanti jsir rikorrenti, il-livell tat-tariffi jenhtieg li jiġi rivedut.
- L-għadd ta' ARTs sinifikanti u EMTs sinifikanti taht is-superviżjoni tal-EBA se jiġi identifikat biss wara l-applikazzjoni tat-Titoli III u IV tar-Regolament (UE) 2023/1114. Għalhekk mhuwiex possibbli li jiġu ddeterminati digà t-tariffi superviżorji annwali fissi peress li la l-ammont eżatt tan-nefqa tal-kompiti tas-superviżjoni u lanqas l-għadd eżatt ta' ARTs sinifikanti jew EMTs sinifikanti ma huma se jkun magħrufa qabel ma l-qafas jiġi stabbilit għal kollox. Barra minn hekk, l-għadd ta' emittenti ta' tokens sinifikanti jista' jinbidel minn żmien għal żmien u għalhekk ma huwiex possibbli li jiġi ddeterminat minn qabel l-ammont eżatt ta' tariffi fl-att delegat.
- F'konformità mal-prinċipju tal-annwalità u l-prinċipju tal-irkupru sħiħ tal-kostijiet, it-tariffi superviżorji annwali jenhtieg li jiġu kkalkolati abbażi tal-kostijiet diretti u indiretti stmata li jridu jiġu mġarrba mill-EBA biex twettaq il-kompiti superviżorji tagħha. It-tariffi superviżorji annwali jenhtieg li jiġu aġġustati kull sena biex jaqblu mal-kostijiet stmata. Fil-livell tal-entità, it-tariffa superviżorja annwali jenhtieg li tiġi kkalkulata abbażi ta' approċċ kompletament proporzjonat.

<sup>(1)</sup> ĠU L 150, 9.6.2023, p. 40, ELI: <https://eur-lex.europa.eu/eli/reg/2023/1114/oj?locale=mt>.

- (6) Peress li l-kostijiet tal-kompiti ta' superviżjoni jiddependu fuq l-intensità tas-superviżjoni, it-tariffi bejn l-emittenti ta' ARTs sinifikanti u l-emittenti ta' EMTs sinifikanti mhumiex mistennija li jkunu kompletament lineari. Għalhekk, f'konformità mal-prinċipju tal-proporzjonalità, jenhtieg li jiġu stabbiliti stimi bbażati fuq l-attivitajiet u sistema ta' monitoraġġ li tippermetti li l-ispejjeż stmati jiġu attribwiti, rispettivament, lill-emittenti ta' ARTs sinifikanti u lill-emittenti ta' EMTs sinifikanti,

ADOTTAT DAN IR-REGOLAMENT:

### Artikolu 1

#### **Stima tan-nefġiet tal-EBA meta twettaq id-dmirijiet superviżorji tagħha**

1. Kull sena, l-EBA għandha tistma l-kostijiet annwali globali li huma mistennija li jiġġarrbu għat-twettiq tad-dmirijiet superviżorji tagħha. L-ammont tal-kostijiet annwali kumplessivi stmati għandu jkun il-bażi għad-determinazzjoni tal-ammont kumplessiv tat-tariffi superviżorji imposti.
2. It-tariffi imposti fuq l-emittenti tat-tokens irreferenzjati ma' assi sinifikanti (ARTs) u fuq l-emittenti tat-tokens tal-flus elettronici sinifikanti (EMTs) għandhom jiġu stabbiliti f'konformità mal-prinċipju tal-irkupru tal-kostijiet shaħ u skont mudell ta' ġestjoni bbażat fuq l-attività elaborat mill-Awtorità Bankarja Ewropea (EBA).
3. Meta tagħti stima tal-kostijiet annwali kumplessivi, l-EBA għandha tqis il-kostijiet diretti u indiretti li ġejjin:
  - (a) l-istima annwali tan-nefġa diretta u indiretta kollha meħtieġa għall-kompiti superviżorji mwettqa mill-EBA relatati ma' emittenti ta' ARTs sinifikanti u emittenti ta' EMTs sinifikanti, inklużi riżorsi tal-persunal involuti direttament fil-kompiti definiti u l-ispejjeż tas-servizzi orizzontali bħall-appoġġ operazzjonali u amministrattiv ipprovdut lill-persunal involut direttament;
  - (b) l-istima annwali tan-nefġa meħtieġa għar-rimborż tal-kostijiet diretti u indiretti mġarrba mill-awtoritajiet kompetenti li lilhom l-EBA tkun iddelegat kompiti superviżorji f'konformità mal-Artikolu 138(1) tar-Regolament (UE) 2023/1114 fir-rigward ta' emittenti ta' ARTs sinifikanti u emittenti ta' EMTs sinifikanti, inklużi r-riżorsi tal-persunal tal-awtoritajiet kompetenti involuti direttament fil-kompiti superviżorji delegati u l-kostijiet tas-servizzi orizzontali bħall-appoġġ operazzjonali u amministrattiv ipprovdut lill-persunal involut direttament.
4. It-tariffi imposti fuq l-emittenti ta' ARTs sinifikanti u emittenti ta' EMTs sinifikanti għandhom ikopru n-nefġa tal-persunal, l-infrastruttura u n-nefġa operattiva kif ġej:
  - (a) in-nefġa tal-EBA għall-eżekuzzjoni tal-kompiti superviżorji tagħha relatati ma' emittenti ta' ARTs sinifikanti u emittenti ta' EMTs sinifikanti f'konformità mar-Regolament (UE) 2023/1114 bħal:
    - id-deżinjazzjoni ta' ARTs u EMTs bħala sinifikanti kif imsemmi fl-Artikoli 43 u 56 tar-Regolament (UE) 2023/1114, inklużi l-kostijiet imġarrba fir-rigward tal-ġbir u l-analiżi tad-data, u l-involviment mal-emittent, l-awtoritajiet kompetenti, il-banek ċentrali u awtoritajiet rilevanti oħra;
    - il-klassifikazzjoni ta' ARTs u EMTs bħala sinifikanti fuq bażi volontarja kif imsemmi fl-Artikoli 44 u 57 tar-Regolament (UE) 2023/1114, inklużi l-ispejjeż kollha tat-tip imsemmi fil-proċess ta' klassifikazzjoni;
    - is-superviżjoni msemmija fl-Artikolu 117 tar-Regolament (UE) 2023/1114, inklużi l-istabbiliment u l-funzjonament tal-kumitat tal-kriptoassi tal-EBA msemmi fl-Artikolu 118 tar-Regolament (UE) 2023/1114, u l-eżerċizzju ta' kwalunkwe setgħa u kompetenza msemmija fit-Titolu VII, il-Kapitolu 5 tar-Regolament (UE) 2023/1114;
    - l-istabbiliment u l-funzjonament ta' kulleġġi superviżorji kif imsemmi fl-Artikolu 119 tar-Regolament (UE) 2023/1114, inkluż għal EMTs sinifikanti mahruġa minn istituzzjonijiet ta' kreditu;
  - (b) ir-rimborż tal-awtoritajiet kompetenti li jkunu wettqu hidma skont ir-Regolament (UE) 2023/1114 bħala riżultat ta' kwalunkwe delega ta' kompiti f'konformità mal-Artikolu 138 tar-Regolament (UE) 2023/1114.

Artikolu 2

**Metodu ta' kalkolu tat-tariffa supervizorja annwali**

1. It-tariffa supervizorja annwali għal emittent partikolari ta' ARTs sinifikanti għandha tiġi kkalkulata kif ġej:
  - (a) nefqa relatata mas-supervizjoni ta' emittenti ta' ARTs u EMTs sinifikanti skont ir-Regolament (UE) 2023/1114 kif inkluż fil-baġit tal-EBA għal dik is-sena;
  - (b) il-kostijiet imsemmija fil-punt (a) assenjati lill-emittenti ta' ARTs sinifikanti għandhom jinqasmu fost l-emittenti kollha ta' ARTs sinifikanti kif ġej:

$$% \text{ tal - kostijiet relatati mas - supervizjoni ta' ART sinifikanti mallsa mill - emittent } = \frac{\text{Rierva ta' ART sinifikanti}}{\text{Riervi tal - ART sinifikanti kollha}}$$

- (c) jekk applikabbli, in-nefqa li hi assenjata direttament lil emittenti individwali ta' ARTs sinifikanti tizdied mat-tariffa supervizorja annwali ta' dawk l-emittenti ta' ARTs sinifikanti.

2. It-tariffa supervizorja annwali għal emittent partikolari ta' EMTs sinifikanti għandha tiġi kkalkulata kif ġej:
  - (a) nefqiet relatati mal-persunal u amministrattivi, kostijiet relatati ma' kompiti supervizorji mwettqa mill-awtoritajiet kompetenti skont l-Artikolu 138 tar-Regolament (UE) 2023/1114, kif ukoll kostijiet relatati mal-izvilupp u l-manutenzjoni tal-IT għas-supervizjoni tal-EBA assenjati, rispettivament, lill-emittenti ta' ARTs sinifikanti u emittenti ta' EMTs sinifikanti;
  - (b) il-kostijiet imsemmija fil-punt (a) assenjati lill-emittenti ta' EMTs sinifikanti għandhom imbagħad jinqasmu fost l-emittenti kollha ta' EMTs sinifikanti kif ġej:

$$% \text{ tal - kostijiet relatati mas - supervizjoni sinifikanti ta' EMT mallsa mill - emittent } = \frac{\text{Daqs ta' ru ta' EMT sinifikanti}}{\text{Daqs ta' ru tal - EMTs sinifikanti kollha}}$$

- (c) jekk applikabbli, in-nefqa li tkun assenjata direttament lil emittenti individwali ta' EMTs sinifikanti tizdied mat-tariffa supervizorja annwali ta' dawk l-emittenti ta' EMTs sinifikanti.

3. Għall-kalkolu tad-daqs tar-riżerva ta' assi ta' emittenti ta' ARTs sinifikanti, l-EBA għandha tuża *data* mill-aħħar awditu indipendenti disponibbli tar-riżerva ta' assi kif imsemmi fl-Artikolu 36(9) tar-Regolament (UE) 2023/1114.

4. Għall-kalkolu tad-daqs tal-hruġ ta' emittenti ta' EMTs sinifikanti, l-EBA għandha tuża *data* mill-aħħar awditu indipendenti disponibbli kif imsemmi fl-Artikolu 58 tar-Regolament (UE) 2023/1114.

5. Jekk ir-riżerva rrapportata ta' assi għal ARTs sinifikanti jew id-daqs tal-hruġ ta' EMTs sinifikanti jkun espressi f'munita oħra għajr l-euro, l-EBA għandha tikkonvertihom f'ammont feuro billi tuża r-rata tal-kambju ta' referenza medja tal-euro applikabbli għall-perjodu li matulu jkun ġew irreġistrati l-valuri. Għal dan il-ghan, għandha tintuża r-rata tal-kambju ta' referenza tal-euro ppubblikata mill-Bank Centrali Ewropew.

6. B'deroga mill-paragrafi 1, 2 u 3, it-tariffa tal-ewwel sena għandha tiġi kkalkolata bil-formula li ġejja billi titnaqqas it-tariffa supervizorja msemmija fil-paragrafi 1 u 2 b'fattur li huwa ugwali għall-għadd ta' jiem bejn id-data tad-dhul fis-sehh tat-trasferiment tas-supervizjoni u t-tmiem tas-sena diviża bl-għadd totali ta' jiem f'dik is-sena:

$$\text{Koeffijent} = \frac{\text{Gadd ta' jiem kalendarji mid - data tat - trasferiment tas - supervizjoni sal - 31 ta' Diembru}}{\text{Gadd ta' jiem kalendarji fis - sena (n)}}$$

It-tariffa supervizorja tal-ewwel sena għandha tithallas wara li emittent ta' ARTs sinifikanti jew emittent ta' EMTs sinifikanti jkun ġie kklassifikat mill-EBA bħala sinifikanti, kif imsemmi fl-Artikoli 43, 44, 56 jew 57 tar-Regolament (UE) 2023/1114 u fi żmien 30 jum mid-data tal-hruġ tal-fattura rilevanti tal-EBA.

B'deroga mill-ewwel subparagrafu, meta emittent ta' ARTs sinifikanti jew emittent ta' EMTs sinifikanti jkun ikklassifikat bħala sinifikanti, kif imsemmi fl-Artikoli 43, 44, 56, jew 57 tar-Regolament (UE) 2023/1114 matul ix-xahar ta' Diembru, ma għandux iħallas tariffa supervizorja għal dik is-sena kalendarja.

*Artikolu 3***Aġġustament tat-tariffi**

It-tariffi superviżorji annwali imposti fuq l-emittenti ta' ARTs sinifikanti u l-emittenti ta' EMTs sinifikanti għandhom jigu stabbiliti f'livell tali li jkopri l-kost sħiħ tal-forniment tas-servizzi u li jevita defiċit jew akkumulazzjoni sinifikanti ta' surplus.

*Artikolu 4***Pagament tat-tariffi superviżorji annwali**

1. It-tariffa superviżorja annwali għandha tithallas kompletament lill-EBA sa mhux aktar tard mill-31 ta' Marzu tas-sena kalendarja li għaliha tkun dovuta.
2. L-EBA għandha tibgħat il-fatturi lill-emittenti ta' ARTs sinifikanti u lill-emittenti ta' EMTs sinifikanti mill-inqas 30 jum qabel ma jkun dovut il-pagament. It-tariffi superviżorji annwali għandhom jithallsu f'euro.
3. Kull pagament tard għandu jgarrab l-imghax ta' inadempjenza stabbilit fl-Artikolu 99 tar-Regolament (UE, Euratom) 2018/1046 tal-Parlament Ewropew u tal-Kunsill <sup>(2)</sup>.
4. Il-komunikazzjonijiet bejn l-EBA u l-emittenti ta' ARTs sinifikanti jew emittenti ta' EMTs sinifikanti għandhom isiru b'mezzi elettronici.

*Artikolu 5***Rimborz tal-awtoritajiet kompetenti**

1. F'każ ta' delega tal-kompiti mill-EBA lill-awtoritajiet kompetenti f'konformità mal-Artikolu 138 tar-Regolament (UE) 2023/1114, l-EBA biss għandha timponi tariffi lil emittenti ta' ARTs sinifikanti u lil emittenti ta' EMTs sinifikanti fir-rigward tal-kostijiet imgarrba b'rabta mat-twertiq ta' dawk il-kompiti.
2. L-EBA għandha tirrimborza awtorità kompetenti għall-istima tal-kostijiet imgarrba bhala rizzultat tal-kompiti mwettqa skont ir-Regolament (UE) 2023/1114, b'ammont li jissodisfa l-kondizzjonijiet li ġejjin:
  - (a) l-ammont ikun maqbul mill-EBA u mill-awtorità kompetenti qabel ma ssir id-delega tal-kompiti;
  - (b) l-ammont huwa inqas jew daqs l-ammont totali tat-tariffa superviżorja annwali mhallsa lill-EBA mill-emittenti rilevanti ta' ARTs sinifikanti jew emittenti ta' EMTs sinifikanti.

*Artikolu 6***Dhul fis-seħh**

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Gurnal Ufficjali tal-Unjoni Ewropea*.

<sup>(2)</sup> Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċizzjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1, ELI: <http://data.europa.eu/eli/reg/2018/1046/2022-12-14>).

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-22 ta Frar 2024.

*Għall-Kummissjoni*  
*Il-President*  
Ursula VON DER LEYEN